

OLU IKPEAZU NKE PQL NIME ESIA

Qlu Ndi-ozì 20:1-38

IHEÒMÙMÙ 347

Nke Ndịokenye

AMAOKWU IBUN'ISI: “Akpoghm ndum ihe, dika ihe oké onu-ahia n'ebe mu onwem nọ, ka n'we gbazue osom, jezu kwa ozi nke m'natara n'aka Onye-nwe-ayi Jisus, ikwusi ozi oma ahu ike, bú nke amara nke Chineke” (Qlu Ndi-ozì 20:24).

I Njèm nke Pql n'Efesos rue Korint na Ilaghachì na Troas

- 1 Pql naagabiga site na Troas ìga Masedonia mgbe ùzù ahụ kwụsiri n'Efesos, Qlu Ndi-ozì 20:1; 2 Ndi Korint 2:12, 13.
- 2 Q bjàra na Korint nke dì nime Gris, Qlu Ndi-ozì 20:2.
- 3 Q laghachiri na Troas, Qlu Ndi-ozì 20:3-6.

II Njèm nke Pql site na Troas rue Militos

- 1 Yutikos siri na window nke ulọelu nke atọ nke dì n'ulọ ahụ daa n'ala mgbe Pql naekwuokwu Chineke, Qlu Ndi-ozì 20:7-9.
- 2 Emere ka o dì ndụ ozo, Qlu Ndi-ozì 20:10-12.
- 3 Pql gara Militos, Qlu Ndi-ozì 13:13-17.

III Ndumodu nke Pql nye ndịokenye nke Efesos

- 1 O chetaara ndịokenye ahụ ihe banyere okwu Chineke o gwara ha na òzìzì o ziri ha n'obi dì umeala, Qlu Ndi-ozì 20:18-21; Taitos 2:7, 8.
- 2 O dighi ihe ikwaata nke dì n'opupu ya, Qlu Ndi-ozì 20:22-27; 2 Timoti 4:7.
- 3 Aduru ndịokenye ahụ odu ka ha naazu igwaturu ahụ, ma doo kwa ha akananti banyere ndi ajomume, Qlu Ndi-ozì 20:28-32; 2 Timoti 3:1-5; 2 Pita 2:1-3.
- 4 Enweghi anyaukwu nke dì na ndu Pql bu ihe atụ nye mmadu dum, Qlu Ndi-ozì 20:33-35; 1 Saumel 12:3.
- 5 O kwubiri okwu ndumodu ya site n'ikpeekpere, Qlu Ndi-ozì 20:36-38

NKQWA DÌ ICHEICHE

Mmụọ nke Mkwusanjéghari nke Pql

“N'ike nke iheiriba-ama na olu-ebube di iche iche, n'ike nke Mọ Nso; ya mere site na Jerusalem, na ala nke di ya gburugburu rue Ilirikom, ezizuwom ozi oma Kraist” (Ndi Rom 15:19). Otú a ka Pql degara akwukwo na Rom mgbe o no na njem nke atọ nke mkwusanjéghari a. Ilirikom, nke dì ihe kariri otú puku maili site n'okporozọ nke sitere na Jerusalem, dì nnoo n'ofè mmiri n'Itali. Ebe o bu na o juzuwo ala niile dì gburugburu Jerusalem na Itali, Pql chorọ igabiga ugbua a site na Rom rue Spain na ala niile dì ha gburugburu. “Ma ugbu a, ebe m'nenwegh ebe o bula n'akuku ndia ozo, ebe ibiakute unu nagusikwam ike otutu arọ ndia gara aga; mgbe o bula n'gaga Spain m'giakute unu” (Ndi Rom 15:23, 24).

N'okwu olenaole ndia, anyi huru otutu ebe nke Chineke a juzuwo, ma otú o dì o ka naagu obi ya aguu iwere ozioma ahụ rue n'akuku ozo dì icheiche nke o naejebeghi na mbu. N'ezie o nwere noo mmuọ nke nkwusanjéghari nke naadighi achọ ikwusiakwusi. O dighi ihe ndogbun'olu niile ahụ nke o naadogbu onweya n'uzo niile bu, ma o buru na o gaenweike ikwusa Kraist na iku mkpuru nke Ozioma ahụ n'ala naami mkpuru, nke o naadibeghi onye jere na ya nke mbu.

Njem ahụ site n'Efesos

N'irapu Efesos mgbe oké uzù ahụ nke Dimitrios kpatara kwusiri, Pql buliri njem ya site na Masedonia rue Korint nime Gris; mgbe ahụ o kwusiri njem ahụ wee malite ilaghachì na Jerusalem ebe o

chọrọ isi soro ụgbọmmiri gaa Rom. Otù nime ebe mbụ ọ kwụsiri site n'Efesọs bụ Troas. Ọ kọwara si, “Mgbe m’biaruru Troas izisa ozi ọma Kraist, mgbe emeghereri ọnu-uzo nime Onye-nwe-ayi nyem, mọm adigh nfe ma-qli, n’ihi na ahughim Taitos nwa-nnam: kama ekelerem ha ekele ikpeazu, we pua je Mesodonia” (2 Ndi Korint 2:12, 13). Anaekwenye na ebe ọzọ ọ nọrọ bụ na Filipai, ebe ọ nọ kwa degara Ndi Korint akwụkwọzi nke abụọ nke okwuru nime ya si: “Mgbe ayi bia-kwa-ra na Mesedonia, anu-aruyi adigh nfe ma-qli, kama anākpagbu ayi n’akuku nile, ilu-ògù di n’èzi, egwu di nime. Otú ọ di, Onye ahu nke nākasi ndi di ala obi, bú Chineke were ọbibia Taitos kasi ayi obi” (2 Ndi Korint 7:5, 6).

Iheisiike di Icheiche

Luk, onye dere Akwụkwọ nke Olu Ndi-ozu, edeghi ihe di ukwu banyere otutu ihe nke mere, ma ná mmalite nke ijéozu Pọl, Chineke ekwuwo, “Mu onwem gēgosi ya ka ha ra, bú ahuhu nile ọ naghagh ihu n’ihi aham” (Olu Ndi-ozu 9:16). N’ezie ndu nke Pọl Onyeozu ahughi ihe ahuhu náadighi na ya dika ọ naejeghari site n’otu ebe rue ebe ọzọ n’ukwala maobu n’ugbommiri. Akwụkwọzi nke o degara ndi Korint naegosi n’uzo di ntá otutu ahuhu nke ọ huru. “N’ihi na, umu-nnam, ayi achogh ka unu ghara imara ihe banyere nkpagbu anyi nke akpagburu anyi n’Esia, na eboghuru anyi nkeukwu rinne kari ike anyi, ya mere anyi nwebigara obi abua oké ma anyi gadi kwa ndu: e, ayi we ghara itukwasi oi n’onwe anyi, kama ọ bu na Chineke Onye neme ka ndi nwuru anwu si n’onwu bilie: Onye doputara ayi n’oké onwu di otu a, Ọ gadoputa kwa ayi” (2 Ndi Korint 1:8-10). Ọ bu ezie na onwu chere Pọl iru, ma ọ puru isi “Nkpagbu ayi nke di nfe, nke di na nwa oge a, naluputara ayi ebube nke-uku ri nee kachasi ihe nile, bú ebube nke di arọ di kwa ebighebi” (2 Ndi Korint 4:17). “Anākpagbu ayi n’akuku nile, ma adigh-akpagbubiga ayi oké; ayi nwere obi abua, ma adigh-arapu nani anyi; anātuda ayi n’ala, ma adigh-ala ayi n’iyi; ayi nēbughari n’aru-ayi mgbe nile ogbugbu nke Jisọs, ka ewe me kwa ka ndu nke Jisọs puta ihè n’aru-ayi” (2 Ndi Korint 4:8-10). Ọ gaenyere anyi aka ichefu onwunwa anyi niile na ntamu anyi niile ma ọ buru na anyi gaatughariuche wee hu na nsogbu anyi di ntá nke ukwu n’iji ha tonyere ahuhu niile nke onye a buruzo malite ọlu nke Ozioma ahụ.

Chee échichè banyere otutu ihe nke ọ gabigaworo, mgbe o ji ndogbun’olu ya tonyere nke ndiozi ugha ahụ: “Anamadogbugiga onwem oké n’olu kari, amanogbiga oké n’ulo-nkporo kari, anāpiam utari nke-uku ri nne, anom n’onu onwu otutu mgbe. Ugbò ise ka ndi Ju piaram otu adigh n’ogu ube-utari abua. Ugbò atọ ka apiaram utari, otu ugbò ka aturum nkume, ugbò atọ ka ugbò m’no nime ya kpuru, otu ubochi abali na ehieka ka m’noworo nime ogbu-miri; n’ije otutu mgbe, n’ize-ndu site n’osimiri, n’ize-ndu site na ndi napunara madu ihe, n’ize-ndu site na ndi mba nkem, n’ize-ndu site na ndi mba ọzọ, n’ize-ndu nime obodo, n’ize-ndu nime ohia, n’ize-ndu nime oké osimiri, n’ize-ndu n’etiti umu-nna ugha; n’idogbu onwem n’olu na ihuju-anya, n’imu-anya otutu mgbe, n’oké agu na akpiri-ikpo-nku, n’obubu-onu otutu mgbe, n’oyi na igba-oto” (2 Ndi Korint 11:23-27). N’ezie, ọ dighi ihe ọzọ puru irugide mmadu ka ọ gaa n’iru n’ijéozu di otu a nke juputara n’ihe izendu ma ọ bughị mkpalị nke sitere na Chineke.

Korint

Mgbe ọ riosiri “otutu ariri” na Mesedonia niile, Pọl bjaruru na Gris, ebe ọ nọrọ onwa atọ ya na ndi Korint ndi o degawoori akwukwo. Náagbanyeghi ahuhu niile ọ hwororo n’ihi Kraist, Pọl, onye onogugụ arọ ya naabiaru iri arọ isii, agafebeghi ikwusa ozioma n’uzo ọ bula, n’ihi na ọ bụ n’ebe a ka ọ nọ degara Ndi Rom akwukwozi ya, naekwusiike si: “Ka ihe banyere mu onwem ra, ọ dim oku n’obi izi kwa unu ndi bi na Rom ozi ọma” (Ndi Rom 1:15).

Ubochi Mbụ nke Izuubochi Asaa

Kama igba ụgbọmmiri site na Korint dika o zubeworiri, Pọl zigara ndienyi ya ijeru Troas site n’ugbommiri, ebe ya onweya ji ijekwu gaa ihe kariri maji 400 (kilomita 640) rue Filipai, wee baa n’ugbo site n’ebe ahụ jee Troas. N’ebe a, na Sode, bú ubochi mbụ nke izuubochi asaa, ndi naesozo Ya zukoro. Nke a bu ubochi nke ndi naesozo Ya roputara maka ifedufè mgbe mbiliten’onwu nke Onyenwe anyi gasiri, n’ihi na Pọl duturu ndi Korint odu ka ha naeweta ihe onyinye ha n’ulo nzuko n’ubochi ahụ. Jisọs n’otuakaahu, mgbe O siri n’onwu bilie n’ututu ubochi Sode, O zutere Ndiozi ahụ n’ubochi ahụ na

n'ubochi Sonda nke naesonu, Onyenwe anyi Onweya wee kaá izuike (Sabaat) nke ndi Juu. Ndi naesonu zo Ya ndi no na Troas mekwara ememe nke Nrianyasi nke Onyenwe anyi dika Onyenwe anyi nyere n'iwu.

Ndi Agunaagu

Egosiri ike ukwu nke Chineke nime Troas site n'ime ka onye nwuruanwu di ndu ozu. Ndi no n'ebe ahụ gaenwewori obi nke agunaagu, n'ihia na Pol kwuruokwu Chineke rue etiti abali, o kwusiri naani nwa oge ime ka nwaokorobia ahụ di ndu ozu, o wee gaakwa n'iru n'ikwuokwu ya rue chi obubo. Naenweghi oge nke iji zueike, Pol malitere ije ya site n'iji ukwu jee iri mai abuo (Kilomita 32) rue Asos. Eleghiana, Pol enwewo igbaume ohuu dika Jisos nwere n'olulummiri Jekob mgbe O zutere nwanji Sameria ahụ onye aguu nke eziokwu naagu obi ya.

Okwu Ndumodu Ikpeazu nke Pol nye Ndi okenye no n'Efesos

Pol enweghi ohere ikwusi n'Efesos, n'ihia na o choru ino na Jerusalem n'ememe nke Pentikost; ma o zigara ewee kpoo ndiokenye nke nzuko, o wee nye ha ndumodu ikpeazu, naagwa ha na ha agaghi ahụ iru ya ozu. N'imaitu ya Pol duru ha odu ka ha nwee obiumeala ma buru kwa ndi kwesirintukwasjobi. O chetaara ha na o bu Mmuo Nso mere ha ndi nlekota, na ha ganazu igwe aturu nke Chineke site naadighi arapu ikwuputa ndumodu niile nke di n'okwu Chineke. Ozizi nke Kraist di Onyeozu ukwu nke Ndimbaozo ahụ oké mkpa, n'ihia na o matara na oge naabia mgbe ndi mmadu naagaghi anagide kwa ezi ozizi.

Pol achoghi ka ndi Efesos a rapu ozizi nke ncheghari. Eleghiana o matara udi ihe ahụ nke gaje ibia mgbe aga naagwa ndi mmadu ka ha nabata Kraist kama inwe mwuta dika Chineke choru n'ihia mmehie ha na inwe ezi ncheghari inata mgbanwe nke obi. O choghi ka ha nwee okpukpe nke naegwumighi egwumi nke naenweghi kwa Obara nke Mkpuchimmehie dika ufodu naeme n'ubochi taa; n'ihia na o chetaara ha na Nzuko nke Chineke bu ihe ejiri Obara nke Jisos zuta. O kwukwara na Okwu Chineke puru iwuli ha elu na inye ha ihe nketa ahụ n'etiti ndi edoworo nso.

Pol gaamatawori ihe banyere ndi ahụ gaadi ka anuhia wolf nke aguu naagu, ndi gaewere okpukpe dika ihe itu mgbereahia, ya mere o ji doo ndiokenye akananti megide inwe anyaukwu. Ka aka nke Pol nke naaluputa ihe o ji egbo mkpa ya niile buru ihe idokananti nye ndi naariqaririo maka olaocha na olaedo na ndi naekwusa Ozioma n'ihia uru naeweta ihere.

Idokananti di icheiche na anyammiri nke Pol n'ihie ra ka aru atu ehie na abali egosiwo ihun'anya na nchegbu di ukwu nke o nwere n'ebe ndi Efesos no. Iji obi ya niile naekwusa Okwu ahụ ka emere ka o puta ihe site n'okwu ahụ o kwuru: "Egwu emeghm ka m'ghara ikoro unu otu ihe n'ihie niile bara unu uru."

Mmuo Nso mere ka amara na ihe naechere Pol bu agbu na mkpagbu di icheiche, ma obi ya nke siriike puru izaghachi "Akpoghm ndum ihe, dika ihe oké onu-ahia n'ebe mu onwem no, ka m'we gbazue osom, jezu kwa ozi nke m'nataru n'aka Onye-nwe-ayi Jisus, ikwusi ozi oma ahụ ike, bu nke amara nke Chineke." I nwere udi mkpebi ahụ nke inogidesiike rue n'ogwugwu?

AJUJU DI ICHEICHE

- 1 Choputa ihe i nwereike ichoputa banyere ndikom ahụ akporo aha ha n'Olu Ndi-ozu 20:4
- 2 Choputa nzokwu niile nke Pol nime iheomumu nke taa.
- 3 Kwue otutu iheimaitu nke ochicho na idike nke Pol.
- 4 Uzo ebe ole ka ahuru nime Akwukwonsu ebe emere ka onye nwuruanwu si n'onwu bilie?
- 5 Kwaa ihe ufodu mere anyi ji naefe ofufe nró n'ubochi Sonda kama n'ubochi izuike (Sabaat).
- 6 Site n'aka onye ka emere ndiokenye nke Efesos ndinlekota?
- 7 Ogologo oge ra ana ka Pol noro n'Efesos?
- 8 Olee otu Pol jiri gosiputa enweghi anyaukwu ya?
- 9 Choo uzo ozizi ole nke i puru ihu nke akporo aha n'ebe ogugu a.
- 10 Kpoo aha ufodu ahuhu nke Pol huru n'ihia Ozioma.